

---

Himavata Kritam Girija Stotram

—  
ಹಿಮವತಾ ಕೃತಂ ಗಿರಿಜಾಸ್ತೋತ್ರಂ  
—

Document Information



---

Text title : Himavata Kritam Girija Stotram

File name : himavatAkRRitaMgirijAstotram.itx

Category : devii, devI, stotra, pArvatI

Location : doc\_devii

Proofread by : PSA Easwaran

Description/comments : from Kurmapurana, kUrmapurANe pUrvabhAge 12/207-244

Latest update : August 13, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 13, 2022

*sanskritdocuments.org*

---

## ಹಿಮವತಾ ಕೃತಂ ಗಿರಿಜಾಸ್ತೋತ್ರಂ



ಹಿಮವಾನುವಾಚ -

ಅದ್ಯ ಮೇ ಸಫಲಂ ಜನ್ಮ ಅದ್ಯ ಮೇ ಸಫಲಂ ತಪಃ .. 1..  
ಯನೇ ಸಾಕ್ಷಾತ್ತ್ವ ಮವ್ಯಕ್ತಾ ಪ್ರಸನ್ನಾ ದೃಷ್ಟಿಗೋಚರಾ .  
ತ್ವಯಾ ಸೃಷ್ಟಂ ಜಗತ್ಸರ್ವಂ ಪ್ರಧಾನಾದ್ಯಂ ತ್ವಯಿ ಸ್ಥಿತಂ .. 2..  
ತ್ವಯ್ಯೇವ ಲೀಯತೇ ದೇವಿ ತ್ವಮೇವ ಚ ಪರಾ ಗತಿಃ .  
ವದಂತಿ ಕೇಚಿತ್ತ್ವಾ ಮೇವ ಪ್ರಕೃತಿಂ ಪ್ರಕೃತೇಃ ಪರಾಂ .. 3..  
ಅಪರೇ ಪರಮಾರ್ಥಜ್ಞಾಃ ಶಿವೇತಿ ಶಿವಸಂಶ್ರಯಾತ್ .  
ತ್ವಯಿ ಪ್ರಧಾನಂ ಪುರುಷೋ ಮಹಾನ್ ಬ್ರಹ್ಮಾ ತಥೇಶ್ವರಃ .. 4..  
ಅವಿದ್ಯಾ ನಿಯತಿಮಾರ್ಯಾ ಕಲಾದ್ಯಾಃ ಶತಶೋಽಭವನ್ .  
ತ್ವಂ ಹಿ ಸಾ ಪರಮಾ ಶಕ್ತಿರನಂತಾ ಪರಮೇಷ್ಟಿನೀ .. 5..  
ಸರ್ವಭೇದವಿನಿರ್ಮುಕ್ತಾ ಸರ್ವೇಭೇದಾಶ್ರಯಾಶ್ರಯಾ .  
ತ್ವಾಮಧಿಷ್ಠಾಯ ಯೋಗೇಶಿ ಮಹಾದೇವೋ ಮಹೇಶ್ವರಃ .. 6..  
ಪ್ರಧಾನಾದ್ಯಂ ಜಗತ್ಕೃತ್ಸಂ ಕರೋತಿ ವಿಕರೋತಿ ಚ .  
ತ್ವಯ್ಯೇವ ಸಂಗತೋ ದೇವಃ ಸ್ವಮಾನಂದಂ ಸಮಶ್ನುತೇ .. 7..  
ತ್ವಮೇವ ಪರಮಾನಂದಸ್ತ್ವ ಮೇವಾನಂದದಾಯಿನೀ .  
ತ್ವಮಕ್ಷರಂ ಪರಂ ವ್ಯೋಮ ಮಹಜ್ಜ್ಯೋತಿನಿರಂಜನಂ .. 8..  
ಶಿವಂ ಸರ್ವಗತಂ ಸೂಕ್ಷ್ಮಂ ಪರಂ ಬ್ರಹ್ಮ ಸನಾತನಂ .  
ತ್ವಂ ಶಕ್ರಃ ಸರ್ವದೇವಾನಾಂ ಬ್ರಹ್ಮಾ ಬ್ರಹ್ಮವಿದಾಮಸಿ .. 9..  
ವಾಯುರ್ಬಲವತಾಂ ದೇವಿ ಯೋಗಿನಾಂ ತ್ವಂ ಕುಮಾರಕಃ .  
ಋಷೀಣಾಂ ಚ ವಸಿಷ್ಠಸ್ತ್ವಂ ವ್ಯಾಸೋ ವೇದವಿದಾಮಸಿ .. 10..  
ಸಾಂಖ್ಯಾನಾಂ ಕಪಿಲೋ ದೇವೋ ರುದ್ರಾಣಾಮಸಿ ಶಂಕರಃ .  
ಆದಿತ್ಯಾನಾಮುಪೇಂದ್ರಸ್ತ್ವಂ ವಸೂನಾಂ ಚೈವ ಪಾವಕಃ .. 11..  
ವೇದಾನಾಂ ಸಾಮವೇದಸ್ತ್ವಂ ಗಾಯತ್ರೀ ಭಂದಸಾಮಸಿ .  
ಅಧ್ಯಾತ್ಮವಿದ್ಯಾ ವಿದ್ಯಾನಾಂ ಗತೀನಾಂ ಪರಮಾ ಗತಿಃ .. 12..  
ಮಾಯಾ ತ್ವಂ ಸರ್ವಶಕ್ತೀನಾಂ ಕಾಲಃ ಕಲಯತಾಮಸಿ .  
ಓಂಕಾರಃ ಸರ್ವಗುಹ್ಯಾನಾಂ ವರ್ಣಾನಾಂ ಚ ದ್ವಿಜೋತ್ತಮಃ .. 13..

ಆಶ್ರಮಾಣಾಂ ಚ ಗಾರ್ಹಸ್ಥ್ಯಮೀಶ್ವರಾಣಾಂ ಮಹೇಶ್ವರಃ .  
 ಪುಂಸಾಂ ತ್ವಮೇಕಃ ಪುರುಷಃ ಸರ್ವಭೂತಹೃದಿ ಸ್ಥಿತಃ .. 14..  
 ಸರ್ವೋಪನಿಷದಾಂ ದೇವಿ ಗುಹ್ಯೋಪನಿಷದುಚ್ಯತೇ .  
 ಈಶಾನಶ್ಚಾಸಿ ಕಲ್ಪಾನಾಂ ಯುಗಾನಾಂ ಕೃತಮೇವ ಚ .. 15..  
 ಆದಿತ್ಯಃ ಸರ್ವಮಾರ್ಗಾಣಾಂ ವಾಚಾಂ ದೇವಿ ಸರಸ್ವತೀ .  
 ತ್ವಂ ಲಕ್ಷ್ಮೀಶ್ಚಾರೂಪಾಣಾಂ ವಿಷ್ಣುರ್ಮಾಯಾವಿನಾಮಸಿ .. 16..  
 ಅರುಂಧತೀ ಸತೀನಾಂ ತ್ವಂ ಸುಪರ್ಣಃ ಪತತಾಮಸಿ .  
 ಸೂಕ್ತಾನಾಂ ಪೌರುಷಂ ಸೂಕ್ತಂ ಸಾಮ ಜ್ಯೇಷ್ಠಂ ಚ ಸಾಮಸು .. 17..  
 ಸಾವಿತ್ರೀ ಚಾಸಿ ಜಾಪ್ಯಾನಾಂ ಯಜುಷಾಂ ಶತರುದ್ರಿಯಂ .  
 ಪರ್ವತಾನಾಂ ಮಹಾಮೇರುರನಂತೋ ಭೋಗಿನಾಮಸಿ .. 18..  
 ಸರ್ವೇಷಾಂ ತ್ವಂ ಪರಂ ಬ್ರಹ್ಮ ತ್ವನ್ಮಯಂ ಸರ್ವಮೇವ ಹಿ .. 19..  
 ರೂಪಂ ತವಾಶೇಷಕಲಾವಿಹೀನಮಗೋಚರಂ ನಿರ್ಮಲಮೇಕರೂಪಂ .  
 ಅನಾದಿಮಧ್ಯಾಂತಮನಂತಾಮಾದ್ಯಂ ನಮಾಮಿ ಸತ್ಯಂ ತಮಸಃ ಪರಸ್ತಾತ್ .. 20..  
 ಯದೇವ ಪಶ್ಯಂತಿ ಜಗತ್ಪ್ರಸೂತಿಂ ವೇದಾಂತವಿಜ್ಞಾನವಿನಿಶ್ಚಿತಾರ್ಥಾಃ .  
 ಆನಂದಮಾತ್ರಂ ಪ್ರಣವಾಭಿಧಾನಂ ತದೇವ ರೂಪಂ ಶರಣಂ ಪ್ರಪದ್ಯೇ .. 21..  
 ಅಶೇಷಭೂತಾಂತರಸನ್ನಿವಿಷ್ಟಂ ಪ್ರಧಾನಪುಂಯೋಗವಿಯೋಗಹೇತುಂ .  
 ತೇಜೋಮಯಂ ಜನ್ಮವಿನಾಶಹೀನಂ ಪ್ರಾಣಾಭಿಧಾನಂ ಪ್ರಣತೋಽಸ್ಮಿ ರೂಪಂ ..  
 22..  
 ಆದ್ಯಂತಹೀನಂ ಜಗದಾತ್ಮಭೂತಂ ವಿಭಿನ್ನಸಂಸ್ಥಂ ಪ್ರಕೃತೇಃ ಪರಸ್ತಾತ್ .  
 ಕೂಟಸ್ಥಮವ್ಯಕ್ತವಪುಸ್ತಧೈವ ನಮಾಮಿ ರೂಪಂ ಪುರುಷಾಭಿಧಾನಂ .. 23..  
 ಸರ್ವಾಶ್ರಯಂ ಸರ್ವಜಗದ್ವಿಧಾನಂ ಸರ್ವತ್ರಗಂ ಜನ್ಮವಿನಾಶಹೀನಂ .  
 ಸೂಕ್ಷ್ಮಂ ವಿಚಿತ್ರಂ ತ್ರಿಗುಣಂ ಪ್ರಧಾನಂ ನತೋಽಸ್ಮಿ ತೇ ರೂಪಮರೂಪಭೇದಂ .. 24..  
 ಆದ್ಯಂ ಮಹಾಂತಂ ಪುರುಷಾತ್ಮರೂಪಂ ಪ್ರಕೃತ್ಯವಸ್ಥಂ ತ್ರಿಗುಣಾತ್ಮಬೀಜಂ .  
 ಐಶ್ವರ್ಯವಿಜ್ಞಾನವಿರಾಗಧರ್ಮೈಃ ಸಮನ್ವಿತಂ ದೇವಿ ನತೋಽಸ್ಮಿ ರೂಪಂ .. 25..  
 ದ್ವಿಸಪ್ತಲೋಕಾತ್ಮಕಮಂಬುಸಂಸ್ಥಂ ವಿಚಿತ್ರಭೇದಂ ಪುರುಷೈಕನಾಥಂ .  
 ಅನಂತಭೂತೈರಧಿವಾಸಿತಂ ತೇ ನತೋಽಸ್ಮಿ ರೂಪಂ ಜಗದಂಡಸಂಜ್ಞಂ .. 26..  
 ಅಶೇಷವೇದಾತ್ಮಕಮೇಕಮಾದ್ಯಂ ಸ್ವತೇಜಸಾ ಪೂರಿತಲೋಕಭೇದಂ .  
 ತ್ರಿಕಾಲಹೇತುಂ ಪರಮೇಷ್ಟಿಸಂಜ್ಞಂ ನಮಾಮಿ ರೂಪಂ ರವಿಮಂಡಲಸ್ಥಂ .. 27..  
 ಸಹಸ್ರಮೂರ್ಧಾನಮನಂತಶಕ್ತಿಂ ಸಹಸ್ರಬಾಹುಂ ಪುರುಷಂ ಪುರಾಣಂ .  
 ಶಯಾನಮಂತಃ ಸಲಿಲೇ ತಥೈವ ನಾರಾಯಣಾಖ್ಯಂ ಪ್ರಣತೋಽಸ್ಮಿ ರೂಪಂ .. 28..  
 ದಂಷ್ಟ್ರಾಕರಾಲಂ ತ್ರಿದಶಾಭಿವಂದ್ಯಂ ಯುಗಾಂತಕಾಲಾನಲಕಲ್ಪರೂಪಂ .  
 ಅಶೇಷಭೂತಾಂಡವಿನಾಶಹೇತುಂ ನಮಾಮಿ ರೂಪಂ ತವ ಕಾಲಸಂಜ್ಞಂ .. 29..

ಫಣಾಸಹಸ್ರೇಣ ವಿರಾಜಮಾನಂ ಭೋಗೀಂದ್ರಮುಖ್ಯೈರಭಿಪೂಜ್ಯಮಾನಂ .  
ಜನಾರ್ದನಾರೂಢತನುಂ ಪ್ರಸುಪ್ತಂ ನತೋಽಸ್ಮಿ ರೂಪಂ ತವ ಶೇಷಸಂಜ್ಞಂ .. 30..  
ಅವ್ಯಾಹತೈಶ್ಚರ್ಯಮಯುಗ್ಮನೇತ್ರಂ ಬ್ರಹ್ಮಾಮೃತಾನಂದರಸಜ್ಞಮೇಕಂ .  
ಯುಗಾಂತಶೇಷಂ ದಿವಿ ನೃತ್ಯಮಾನಂ ನತೋಽಸ್ಮಿ ರೂಪಂ ತವ ರುದ್ರಸಂಜ್ಞಂ .. 31..  
ಪ್ರಹೀಣಶೋಕಂ ವಿಮಲಂ ಪವಿತ್ರಂ ಸುರಾಸುರೈರರ್ಚಿತಾಪಾದಪದ್ಮಂ .  
ಸುಕೋಮಲಂ ದೇವಿ ವಿಭಾಸಿ ಶುಭ್ರಂ ನಮಾಮಿ ತೇ ರೂಪಮಿದಂ ಭವಾನಿ .. 32..  
ಓಂ ನಮಸ್ತೇಽಸ್ತು ಮಹಾದೇವಿ ನಮಸ್ತೇ ಪರಮೇಶ್ವರಿ .  
ನಮೋ ಭಗವತೀಶಾನಿ ಶಿವಾಯೈ ತೇ ನಮೋ ನಮಃ .. 33..  
ತ್ವನ್ಮಯೋಽಹಂ ತ್ವದಾಧಾರಸ್ತ್ವ ಮೇವ ಚ ಗತಿರ್ಮಮ .  
ತ್ವಾಮೇವ ಶರಣಂ ಯಾಸ್ಯೇ ಪ್ರಸೀದ ಪರಮೇಶ್ವರಿ .. 34..  
ಮಯಾ ನಾಸ್ತಿ ನಮೋ ಲೋಕೇ ದೇವೋ ವಾ ದಾನವೋಽಪಿ ವಾ .  
ಜಗನ್ಮಾತೃವ ಮತ್ಪುತ್ರೇ ಸಂಭೂತಾ ತಪಸಾ ಯತಃ .. 35..  
ಏಷಾ ತವಾಂಬಿಕಾ ದೇವಿ ಕಿಲಾಭೂತ್ಪಿತೃಕನ್ಯಕಾ .  
ಮೇನಾಽಶೇಷಜಗನ್ಮಾತುರಹೋ ಪುಣ್ಯಸ್ಯ ಗೌರವಂ .. 36..  
ಪಾಹಿ ಮಾಮಮರೇಶಾನಿ ಮೇನಯಾ ಸಹ ಸರ್ವದಾ .  
ನಮಾಮಿ ತವ ಪಾದಾಬ್ಜಂ ವ್ರಜಾಮಿ ಶರಣಂ ಶಿವಾಂ .. 37..  
ಅಹೋ ಮೇ ಸುಮಹದ್ಭಾಗ್ಯಂ ಮಹಾದೇವೀಸಮಾಗಮಾತ್ .  
ಆಜ್ಞಾಪಯ ಮಹಾದೇವಿ ಕಿಂ ಕರಿಷ್ಯಾಮಿ ಶಂಕರಿ .. 38..  
ಏತಾವದುಕ್ತ್ವಾ ವಚನಂ ತದಾ ಹಿಮಗಿರೀಶ್ವರಃ .  
ಸಂಪ್ರೇಕ್ಷಣಮಾಣೋ ಗಿರಿಜಾಂ ಪ್ರಾಂಜಲಿಃ ಪಾರ್ಶ್ವತೋಽಭವತ್ .. 39..  
ಇತಿ ಕೂರ್ಮಪುರಾಣೇ ಪೂರ್ವಭಾಗೇ ದ್ವಾದಶಾಧ್ಯಾಯಾಂತರ್ಗತಂ  
ಹಿಮವತಾ ಕೃತಂ ಗಿರಿಜಾಸ್ತೋತ್ರಂ ಸಮಾಪ್ತಂ .  
ಕೂರ್ಮಪುರಾಣೇ ಪೂರ್ವಭಾಗೇ 12/207-244

Proofread by PSA Easwaran

Himavata Kritam Girija Stotram  
pdf was typeset on August 13, 2022

Please send corrections to [sanskrit@cheerful.com](mailto:sanskrit@cheerful.com)

